

मंत्रालय लोकशाही दिनी मा. मुख्यमंत्री
महोदयांनी दिलेल्या आदेशा/निर्णयाबाबतचा
कार्यपूरतता अहवाल PG Portal वर
भरण्याबाबत.

महाराष्ट्र शासन
सामान्य प्रशासन विभाग,
शासन परिपत्रक क्र.मंलोदि- १०१७/प्र.क्र.१४/लो.दि.कक्ष,
मंत्रालय, मुंबई-४०० ०३२.
दिनांक :- ०३ एप्रिल, २०१७

परिपत्रक

मंत्रालय लोकशाही दिन साधारणतः प्रत्येक महिन्याच्या पहिल्या सोमवारी मा. मुख्यमंत्री महोदयांच्या अध्यक्षतेखाली आयोजित करण्यात येतो. सदर लोकशाही दिनामध्ये मा. मुख्यमंत्री महोदयांनी तक्रारदारांचे म्हणणे ऐकून दिलेले आदेश/निर्णय इतिवृत्ताद्वारे सर्व संबंधित विभागांना पाठविण्यात येतात. मा. मुख्यमंत्री यांनी दिलेले आदेश/निर्णय PG Portal वर अपलोड करून त्या आदेशांवरील कार्यपूरतता अहवाल ऑनलाईन मागविण्याचे ठरविण्यात आले आहे. त्यास अनुसरून जानेवारी, २०१७ अखेर प्रलंबित कार्यपूरतता अहवालाबाबतचे विवरणपत्र PG Portal वरून सर्व संबंधित विभागांना पाठविण्यात आले आहे व संबंधित तक्रारींच्या अनुषंगाने कार्यवाहीचा अहवाल PG Portal वर ऑनलाईन भरण्याबाबत दिनांक ०४ फेब्रुवारी, २०१७ च्या पत्रांन्वये कळविण्यात आले आहे. तथापि त्याबाबतचा कार्यपूरतता अहवाल PG Portal वर अद्याप भरल्याचे दिसून येत नाही. यास्तव सर्व मंत्रालयीन विभागांना खालीलप्रमाणे पुनः सूचना देण्यात येत आहेत.

- अ) यापुढे होणाऱ्या प्रत्येक मंत्रालय लोकशाही दिनामध्ये मा. मुख्यमंत्री महोदयांनी दिलेले आदेश/निर्णय PG Portal वर अपलोड करण्यात येतील.
- ब) सदर तक्रारी व मा. मुख्यमंत्री महोदयांनी दिलेले आदेश/निर्णय पाहण्यासाठी खालीलप्रमाणे कार्यपद्धती अवलंबिणे आवश्यक आहे.
 - १) PG Portal वर लॉग-इन करावे.
 - २) Parents Tab वर Click करावे.
 - ३) लोकशाही दिनाचे संदर्भ GADLS/P/२०१७/----- या नंबरने रजिस्टर केलेले आहेत. तेथे जावून कार्यपूरतता अहवाल नमूद करावा.

क) मंत्रालय लोकशाही दिनामध्ये मा. मुख्यमंत्री महोदयांनी दिलेल्या आदेशांच्या/निर्णयांच्या अनुषंगाने विहित कालावधीत कार्यवाही पूर्ण करणे आवश्यक आहे. यास्तव तक्रारीशी संबंधित विभाग प्रमुखांनी व्यक्तीशः लक्ष घालून मा. मुख्यमंत्री महोदयांनी दिलेल्या आदेशांच्या/निर्णयांच्या अनुषंगाने कार्यवाही पूर्ण करून त्याबाबतचा कार्यपूर्तता अहवाल PG Portal वर भरण्याबाबत संबंधित अधिकाऱ्यांना आवश्यक सूचना द्याव्यात.

ड) कार्यपूर्तता अहवाल संक्षिप्त स्वरूपात असावा. त्यासोबत क्षेत्रीय कार्यालयाचे अहवाल जोडू नयेत.

२. सदर शासन परिपत्रक महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आले असून त्याचा संगणक सांकेतांक २०१७०४०३१६४४०३२८०७ असा आहे. हे शासन परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(संतोष वि. रोकडे)

अ.स. तथा प्र. उप सचिव

प्रति,

१. मा. मुख्यमंत्री यांचे प्रधान सचिव.
२. सर्व मंत्रालयीन प्रशासकीय विभागांचे अपर मुख्य सचिव / प्रधान सचिव / सचिव.
३. मा. मुख्य सचिव यांचे वरिष्ठ स्वीय सहायक.
४. उप सचिव, (समन्वय) सर्व मंत्रालयीन विभाग, यांना कळविण्यात येते की,
मंत्रालय लोकशाही दिन
५. संदर्भावर विहित कालावधीत कार्यवाही करण्याबाबत दक्षता घ्यावी.
६. अ.मु.स. (प्र.सु., र. व का.) यांचे स्वीय सहायक, मंत्रालय, मुंबई ४०० ०३२.
७. निवड नस्ती (लोकशाही दिन कक्ष), सामान्य प्रशासन विभाग, मंत्रालय, मुंबई ४०० ०३२.